

عَلَيْهِ السَّلَامُ  
عَلَى خَيْرِ الْخَلْقِ



مَوْلَانَا سَيِّدَنَا



حضرت اقدس مولانا سید حامد میاں صاحب قدس اللہ سرہ العزیز

ترتیب و ترتیبین: مولانا سید محمود میاں صاحب مدظلہم

کیسٹ نمبر ۲۴ سائٹڈ بی ۲ ستمبر ۱۹۸۳ء

لحمد لله رب العالمين والصلوة والسلام على خير خلقه سيدنا ومولانا محمد وآله واصحابه وجميعهم اما بعد  
عَنْ عَلِيٍّ قَالَ كَانَتْ لِي مَنْزِلَةٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَوْ  
تَكُنُّ لِأَحَدٍ مِنَ الْخَلَائِقِ أَتَيْهِ بِأَعْلَى السَّحْرِ فَأَقُولُ السَّلَامُ عَلَيْكَ يَا نَبِيَّ اللَّهِ فَإِنْ  
تَذَجَنَحَ رُئِصْرَفْتُ إِلَى أَهْلِي وَإِلَّا دَخَلْتُ عَلَيْهِ وَعَنْهُ قَالَ كُنْتُ شَاكِيًا قَمَرِيًّا  
رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا أَقُولُ اللَّهُمَّ إِنْ كَانَ أَجَلِي قَدْ حَضَرَ  
فَارِحْنِي وَإِنْ كَانَ مُتَأَخِّرًا فَادْخِلْنِي وَإِنْ كَانَ بَلَاءٌ فَصَبِّرْنِي فَقَالَ رَسُولُ اللَّهِ صَلَّى اللَّهُ  
عَلَيْهِ وَسَلَّمَ كَيْفَ قُلْتَ فَأَعَادَ عَلَيْهِ قَالَ فَصَرَبَهُ بِرِجْلِهِ وَقَالَ اللَّهُمَّ عَافِهِ أَوْ  
إِشْفِهِ رَشَكَ التَّرَاوِي، قَالَ فَمَا اشْتَكَيْتُ وَجَعِي بَعْدَ لِي

ترجمہ: حضرت علی رضی اللہ عنہ سے روایت ہے آپ فرماتے ہیں کہ رسول اللہ صلی اللہ علیہ وسلم  
کی نظر میں مجھ کو ایک ایسی قدر و منزلت حاصل تھی جو خلقت میں کسی کو حاصل نہیں تھی،  
میں آپ کے یہاں علی الصبح پہنچ جاتا تھا (پہلے دروازہ پر کھڑے ہو کر طلب اجازت کے لیے)

کتا: السلام علیک یا نبی اللہ اگر آنحضرت صلی اللہ علیہ وسلم (میرا سلام سن کر) —  
 کھنکارتے تو میں (یہ سمجھ کر کہ اس وقت آپ کسی مشغولیت میں ہیں) — اپنے گھر واپس چلا  
 جاتا اور اگر آپ نہ کھنکارتے تو میں (بے تکلف) آنحضرت صلی اللہ علیہ وسلم کے پاس چلا  
 جاتا۔ حضرت علی رضی اللہ عنہ فرماتے ہیں کہ (ایک مرتبہ) میں سخت بیمار ہو گیا (حسن اتفاق سے)  
 رسول کریم صلی اللہ علیہ وسلم میرے پاس سے گزرے جب میں (مرض کی شدت سے) بیاب  
 ہو کر باواز بلند) یہ دعا مانگ رہا تھا، الہی! اگر میری موت کا وقت آپہنچا ہے تو مجھ کو  
 (موت دے کر مرض کی اذیت سے نجات اور ابدی) سکون عطا فرما اور اگر ابھی وقت نہیں  
 آیا تو (صحت بحال کر کر) مجھ کو راحت عطا فرما اور اگر یہ بیماری امتحان و آزمائش ہے تو مجھے  
 صبر اور برداشت کی قوت عطا فرما۔ رسول کریم صلی اللہ علیہ وسلم نے (مجھے یوں دعا مانگتے سنا تو)  
 فرمایا کہ تم کیا دعا مانگ رہے ہو؟ میں نے وہ الفاظ آپ کے سامنے دوہرا دیئے، آپ نے  
 (دعا کے الفاظ سننے کے بعد) اپنے پاؤں سے حضرت علیؓ کو ٹھوکا دیا اور یوں دعا فرمائی:  
 الہی! اس (حضرت علیؓ) کو عافیت عطا فرما، یا یہ فرمایا کہ اس کو شفا بخش دے (یہ راوی کا  
 اظہار رشک ہے)، حضرت علیؓ فرماتے ہیں کہ اس دعا کے بعد پھر مجھ کو کبھی بھی وہ بیماری لاحق  
 نہیں ہوئی؟

حضرت سیدنا علیؓ کریم اللہ وجہہ فرماتے ہیں کہ جناب رسول اللہ صلی اللہ علیہ وسلم کے نزدیک میرا  
 ایک خاص مقام تھا اور ایسی صورت تھی کہ دوسرے کسی شخص کو اس قسم کی اجازت نہیں تھی جیسے مجھے  
 اجازت تھی۔

بالکل صبح ہی صبح جب سحر ہوتی ہے (یعنی) سحری اُس کے ابتداء میں میں آتا تھا اور حاضری  
 دیتا اور ملتا، یہ ایسے ہی نہیں بلکہ یہ کہ جناب رسول اللہ صلی اللہ علیہ وسلم نے مجھے اجازت دی تھی  
 یا ایسے فرمایا تھا کہ ایسے آجایا کرو اس وقت، تو رسول اللہ صلی اللہ علیہ وسلم مختلف مقامات پر ہوتے  
 تھے۔ کیونکہ ازواج مطہرات کے پاس الگ الگ رہنا ہوتا تھا تو وہاں میں پہنچتا تھا (فَاَقُولُ) تو میں  
 کتا، السَّلَامُ عَلَیْكَ يَا رَسُولَ اللَّهِ میں یہ سلام کیا کرتا تھا یہ سلام اجازت کے لیے ہوتا ہے میں آسکتا  
 ہوں۔ یہ پوچھتے ہیں تو اس سے پہلے سلام کا لفظ حدیثوں میں آیا ہے اور جناب رسول اللہ صلی اللہ علیہ وسلم

کا اپنا عمل بھی یہی تھا۔ ایک صحابی کے یہاں آپ تشریف لے گئے وہاں آپ نے سلام ہی کیا باہر سے انہوں نے چپکے سے جواب دیا، اُن کی نیت یہ تھی کہ دوبارہ آپ سلام کہیں گے تو جناب رسول اللہ صلی اللہ علیہ وسلم کی زبانِ مبارک سے میرے لیے سلام کا لفظ دو دفعہ استعمال ہو جائے گا۔ پھر دوسری دفعہ کے بعد انہوں نے کہا کہ اب ایک اور دفعہ رسول اللہ صلی اللہ علیہ وسلم سلام فرمائیں گے تو تیسری دفعہ بھی واقعی آپ نے سلام کا لفظ فرمایا اَلسَّلَامُ عَلَیْکُمْ فرمایا انہوں نے جواب نہیں دیا۔ خیال ہوا کہ اور ایسے ہی ہوتا رہے گا۔ رسول اللہ صلی اللہ علیہ وسلم تین دفعہ کے بعد پھر تشریف لے گئے واپس جب واپس جانے لگے تو پیچھے سے باہر آئے اور انہوں نے روک لیا اور (بلند آواز سے) جواب نہ دینے کی وجہ بھی ساتھ ساتھ ہی بتلا دی کہ اس لیے جواب نہیں دیا تھا، ورنہ تو پہلی دفعہ ہی تشریف لے آتے اندر گھر میں تو گویا رسول اللہ صلی اللہ علیہ وسلم نے خود بھی اس کی پابندی کی اور عمل کیا کہ اجازت کے بغیر نہ جائے اندر پھر اجازت دیں اگر اجازت دیں تو پھر اندر جاؤ اگر اجازت نہ دیں تو واپس چلے جاؤ۔ اور یہ بھی ہے اس میں کہ بُرا نہ مانو، اگر کوئی نہیں مل سکتا کسی وقت تو پھر خفا ہونے کی بھی ضرورت نہیں ہے ممکن ہے اُس کو کام ہو ایسا ممکن ہے مصروف ہو، مجبور ہو بیمار ہو۔ کوئی بھی عذر ہو سکتا ہے جس وجہ سے اُس وقت نہیں مل سکتا۔ اگر وہ کہہ دے کہ میں نہیں مل سکتا تو بُرا نہ مانو بلکہ دوسرے وقت مل لو اُس سے جا کر تو رسول اللہ صلی اللہ علیہ وسلم نے تعلیم دی ہے یہ کہ جب آؤ کسی سے ملنے تو سلام کر لو، اگر وہ اجازت دے تو اندر جاؤ، ورنہ وہ جواب دے دے گا اندر سے، سلام کے جواب کے ساتھ معذوری بھی ظاہر کر دے گا یا کسی کو بھیج دے گا اور اگر جواب ہی نہیں آیا تو پھر تین دفعہ تک تو آواز دے سکتے ہو کھٹکا سکتے ہو سلام کر سکتے ہو، گھنٹی بجا سکتے ہو تین دفعہ کے بعد پھر واپس چلے جاؤ۔ اگر کوئی کوٹھی ہو، گھنٹی ہو وہاں سلام جا ہی نہیں سکتا تو گھنٹی کی آواز جائے گی وہ بھی تین دفعہ بجائیں آپ، نہ جواب آئے تو وہاں سے چلے جائیں آقائے نامدار صلی اللہ علیہ وسلم نے انہیں اجازت دی تھی ایسے وقت آنے کی کہ جس وقت کوئی کسی سے ملنے نہیں آیا کرتا اور نہ کوئی کسی کو آنے دیتا ہے۔ سوائے اس کے کہ کوئی خاص ہی محبوب ہو ایسا مقرب ہو کہ جسے دیکھ کر اُسے خوشی ہوتی ہو تو پھر الگ بات ہے کہ اُس کو ایسی اجازت دی جلتے کہ صبح ہی صبح تم مجھ سے مل لیا کرو اور صبح بھی اتنا کہ نماز سے بھی پہلے تو رسول اللہ صلی اللہ علیہ وسلم اگر خاموش رہتے تو میں چلا جاتا یہ اجازت تھی گویا آپ نے مجھے بتا رکھا تھا کہ اس طرح سے اگر میں کروں تو یہ اجازت سمجھنا

لیکن "ان تَنْحَنَحْ" اور اگر رسول اللہ صلی اللہ علیہ وسلم کھنکار دیتے تھے تو پھر میں واپس چلا جاتا تھا  
 اِنصَرَفْتُ اِلَى الْاَهْلِ مِیں اپنے گھر میں واپس آجاتا تھا اور گھر جو تھا حضرت علی رضی اللہ عنہ کا وہ اس  
 طرح تھا اور ازواجِ مطہرات کے کمرے اور صحن مربع شکل میں اس طرح واقع تھے کہ رسول اللہ صلی اللہ علیہ  
 وسلم مسجد کی طرف آتے چلتے تو پہلے حضرت علی رضی اللہ عنہ کا گھر نظر آتا اور گھر میں ایک سو راج بھی رکھ رکھا  
 تھا کہ رسول اللہ صلی اللہ علیہ وسلم کو ضرورت ہو تو آپ دیکھ سکیں آواز دے سکیں کمرہ میں ہوں تو آواز  
 دے سکیں تو ان کو آپ نے اپنے گھر رکھ لیا۔ گھر داماد رکھا تھا گویا آپ نے انہیں اجازت دی تھی۔ حضرت  
 علی رضی اللہ عنہ فرماتے ہیں کہ پوری مخلوقات میں سے کسی کو بھی ایسی اجازت نہیں تھی، جیسی رسول اللہ  
 صلی اللہ علیہ وسلم نے مجھے دے رکھی تھی تو علامتیں مقرر کی جاسکتی ہیں۔

ایک صحابی ہیں بہت بڑے حضرت عبد اللہ بن مسعود رضی اللہ عنہ وہ فرماتے ہیں کہ رسول اللہ صلی  
 اللہ علیہ وسلم نے مجھ سے فرما رکھا تھا کہ اِذْنُكَ اَنْ تَرْفَعَ الْحِجَابَ تمہاری اجازت یہ ہے کہ  
 تم پردہ اٹھا کر دیکھا کرو اگر میں چاہوں تو منع کر دوں گا، ورنہ تم پردہ، اٹھا کر آ جاؤ تو ایسے ایک  
 آدمہ صحابہ کرام (کے واقعات) سے معلوم ہوتا ہے کہ آپ نے اجازت کی علامت الگ مقرر کر رکھی تھی اور  
 انہیں بتا رکھی تھی کہ ایسے اگر ہو تو ایسے کرنا، مگر وہ بہت ہی خصوصی معاملہ اگر کسی کے ساتھ ہوتا تو ایسے  
 فرماتے تھے، اور وہ تو گھر کے کام کرتے تھے، رسول اللہ صلی اللہ علیہ وسلم کے لیے وضو کا پانی آپ کی مسواک  
 آپ کی چپل آپ کا تکیہ کہ جہاں ضرورت پڑے لیٹ جائیں آرام فرمائیں، ٹیک لگائیں اور نعلین مبارک اپنے  
 پاس رکھا کرتے تھے کہ جب ضرورت ہو پیش کر دیں اور جوتے رکھنا یہ بڑا مشکل کام ہے کیونکہ جوتے جس وقت  
 اُٹھالیتا ہے اور پھر رکھ دیتا ہے تو اگر وہ رکھنے کے بعد غائب ہو جائیں تو جس کے جوتے اُس نے اُٹھائے  
 ہیں وہ اور زیادہ پریشان ہو جاتا ہے وہ تو صرف وہ آدمی رکھ سکتا ہے جو شروع سے لے کر آخر تک موجود  
 رہے۔ پھر جب ضرورت ہو فوراً پیش کر دے۔ حضرت ابن مسعود رضی اللہ عنہ کے لیے آپ نے الگ  
 اجازت دے رکھی تھی ادھر حضرت علی رضی اللہ عنہ کو ایک طرح کی اجازت دے رکھی تھی تو یہ اُن کے فضائل ہیں۔  
 حضرت علی رضی اللہ عنہ فرماتے ہیں کہ ایک دفعہ قصہ یہ پیش آیا کہ میں بیمار تھا۔ تکلیف بہت  
 زیادہ تھی۔ رسول اللہ صلی اللہ علیہ وسلم میرے قریب سے گزرے تشریف لائے تو میں یہ جملے کہہ رہا تھا  
 یعنی دعا کہ رہے تھے اس طرح سے کہ موت قریب آگئی ہے تو موت آجائے راحت ہو جائے اور اگر

